

موجودہ حالات میں ٹیلی میڈیسن سروس کا اجراء وقت کی اہم ترین ضرورت تھی: پرنسپل پی جی ایم آئی
جنرل ہسپتال کے 8 شعبوں میں صبح سے شام آٹھ بجے تک عوام کو طبی خدمات دی جا رہی ہیں
لوگ گھر بیٹھے بیماری کی علامات بتا کر ڈاکٹرز سے رہنمائی حاصل کرنے لگے
صحت مند شہری ہسپتال نہ آئیں، کرونا وائرس کا مل جل کر مقابلہ کریں گے: پروفیسر الفریڈ ظفر
مریض اور تیماردار کو ناشتے اور کھانے کی فراہمی بھی جاری ہے: گفتگو

لاہور 25 مارچ:..... پرنسپل پوسٹ گریجویٹ میڈیکل انسٹی ٹیوٹ پروفیسر ڈاکٹر الفریڈ ظفر نے کہا ہے کہ صوبہ کے سرکاری
ہسپتالوں میں موجودہ حالات میں ٹیلی میڈیسن سروس کا اجراء وقت کی اہم ترین ضرورت تھی اور پنجاب حکومت نے اس ضمن میں ہر
وقت فیصلہ کر کے عام آدمی کی صحت کے تحفظ کے لئے احسن اقدام اٹھایا ہے کیونکہ اس سہولت سے کسی اخراجات اور وقت ضائع
کیے بغیر روز روز کے علاقوں کے مریض بھی زیادہ سے زیادہ مستفید ہو رہے ہیں۔ ان خیالات کا اظہار انہوں نے جنرل ہسپتال
میں ٹیلی میڈیسن سروس اور آن لائن طبی سہولت کا جائزہ لینے کے موقع پر گفتگو کرتے ہوئے کیا۔ میڈیکل پرنسپل ڈاکٹر محمود
صلاح الدین، ڈائریکٹر ایمر جنسی ڈاکٹر رانا محمد شفیق اور ڈائریکٹر ایڈیو پی ڈی ڈاکٹر عبدالرزاق کے علاوہ دیگر سینئر ڈاکٹرز بھی اس موقع
پر موجود تھے۔

پروفیسر الفریڈ ظفر نے سکا پ پر مریضوں کی رہنمائی کرتے ہوئے کہا کہ ان حالات میں بھی ایل جی ایچ کے
8 بڑے شعبوں میں صبح آٹھ سے شام آٹھ بجے تک مریضوں کو طبی خدمات فراہم کی جا رہی ہیں اور میڈیسن پالمونالوجی، جنرل
سرجری، آرٹھوپیدک، گائنی، امراض بچکان، ناک، کان و گلا اور امراض چشم کے شعبوں میں کنسلٹنٹ عوام کو کرونا سمیت دیگر
بیماریوں سے بچاؤ، احتیاطی تدابیر اور علاج کیلئے مشورے دے رہے ہیں۔ انہوں نے کہا کہ موجودہ حالات کے تناظر میں جدید
ٹیکنالوجی کا استعمال ناگزیر ہو چکا ہے اور مستقبل میں بھی ٹیلی میڈیسن کے نظام کو مستقل شکل دینے کی ضرورت ہے تاکہ ہسپتالوں
میں بڑھتے ہوئے رش کو کم کیا جاسکے۔

پرنسپل پی جی ایم آئی نے کہا کہ ہمیں ہر قسم کی صورتحال میں اللہ تعالیٰ سے مدد مانگتی ہے اور کرونا کے موجودہ حالات کا
سب کو مل جل کر مقابلہ کرنا ہے۔ انہوں نے کہا کہ انسان کو اپنے تجربات سے سیکھ کرنی چاہیے تاکہ اسے کرنے میں مدد ملتی ہے اور کرونا
کا موجودہ مرحلہ بھی ہمارے لئے سبق آموز ہے۔ انہوں نے شہریوں سے اپیل کی کہ وہ زیادہ سے زیادہ وقت گھر پر گزاریں اور
صرف بیماری کی شکل میں مریض کو ہسپتال لائیں۔ انہوں نے یقین دلایا کہ جنرل ہسپتال میں مریضوں کی بہترین نگہداشت کے
لئے ڈاکٹرز، نرسز اور پیرامیڈیکل سٹاف ہر وقت موجود ہیں جہاں مریض اور ایک تیماردار کو طبی خدمات کے علاوہ ناشتے اور
کھانے کی فراہمی بھی جاری ہے اور اللہ موجودہ چیلنج سے نمٹنے کے لئے کسی قسم کی کوتاہی نہیں برتی جائے گی۔